

## वस्त्र मंत्रालय

### मंत्रिमंडल के लिए अक्टूबर, 2018 माह का मासिक सार

#### 1. नीतिगत निर्णय:

- i. दिनांक 10 अक्टूबर, 2018 को हुई अपनी बैठक में मंत्रिमंडल ने राष्ट्रीय पटसन विनिर्माण निगम (एनजेएमसी) और इसकी अनुषंगी बर्ड्स जूट एक्सपोर्ट्स लिमिटेड (बीजेईएल) को बंद करने का अनुमोदन किया।
- ii. पटसन पैकेजिंग सामग्री (पैकेजिंग वस्तुओं में अनिवार्य उपयोग) अधिनियम, 1987 के तहत अनिवार्य पैकेजिंग को दिनांक 30 नवम्बर, 2018 तक बढ़ाने की अधिसूचना जारी कर दी गई है।
- iii. मुद्रा ऋण प्राप्त करने वाले कारीगरों के लिए 10,000/- रूपए की अधिकतम सीमा के अध्यक्षीन मंजूर की गई ऋण राशि के 20% की दर से मार्जिन मनी का नया संघटक शुरू किया गया है।

#### 2. महत्वपूर्ण उपलब्धियां:

##### i. हथकरघा और हस्तशिल्प क्षेत्र:

- क. दिल्ली, मध्य प्रदेश और देहरादून में अक्टूबर, 2018 के दौरान राष्ट्रीय और राज्य स्तर के चार हथकरघा एक्सपो/विपणन कार्यक्रम आयोजित किए गए जिसमें उपभोक्ता और हथकरघा बुनकरों के बीच विपणन संबंधी सीधी बातचीत हुई।
- ख. ग्रेटर नोएडा में दिनांक 14 से 18 अक्टूबर, 2018 तक भारतीय हस्तशिल्प और उपहार मेला (आईएचजीएफ), दिल्ली का आयोजन किया गया। इस बी2बी कार्यक्रम का उद्घाटन केंद्रीय वस्त्र राज्य मंत्री श्री अजय टम्टा द्वारा किया गया। इस मेले ने 110 से अधिक देशों के अंतर्राष्ट्रीय खरीददारों को आकर्षित किया और हस्तशिल्प और हथकरघा क्षेत्रों से 3200 से अधिक प्रदर्शकों को कारोबार करने का अवसर प्रदान किया।

- ii. रेशम क्षेत्र: माननीया वस्त्र मंत्री ने जापान और कोरिया के उच्चायुक्तों, वस्त्र मंत्रालय के वरिष्ठ अधिकारियों और अन्य गणमान्य व्यक्तियों की उपस्थिति में प्रगति मैदान, नई दिल्ली में छठे इंडिया इंटरनेशनल सिल्क फेयर में थीम

पैवेलियन “सिल्क ऑफ इंडिया” का उद्घाटन किया। इस कार्यक्रम का आयोजन भारतीय रेशम निर्यात संवर्धन परिषद (आईएसईपीसी) द्वारा किया गया था।

- iii. कपास:** अक्टूबर, 2018 के दौरान कपास की अखिल भारत आवक 13.86 लाख गांठों की हुई। अक्टूबर, 2018 के दौरान कच्चे कपास का बाजार मूल्य, न्यूनतम समर्थन मूल्य (एमएसपी) से अधिक चल रहा था इसलिए भारतीय कपास निगम ने एमएसपी के तहत केवल दो गांठें ही खरीदी। सचिव (वस्त्र) ने चालू कपास वर्ष 2018-19 में एमएसपी अभियान चलाने की तैयारी की समीक्षा करने के लिए दिनांक 10 अक्टूबर, 2018 को कपास उगाने वाले सभी राज्यों के साथ बैठक की।
- iv. विद्युतकरघा क्षेत्र:** विद्युतकरघा कामगारों की सामूहिक बीमा योजना के तहत विभिन्न नोडल एजेंसियों ने अक्टूबर, 2018 के दौरान योजना के तहत 5,200 विद्युतकरघा कामगारों को पंजीकृत किया जिसमें भारत सरकार का प्रीमियम का कुल हिस्सा 8,50,720 रूपए है।
- v. प्रौद्योगिकी उन्नयन:** अक्टूबर, 2018 के दौरान संशोधित प्रौद्योगिकी उन्नयन निधि योजना (एटीयूएफएस) के तहत 830.02 करोड़ रूपए की परियोजना लागत और 60.01 करोड़ रूपए की सब्सिडी आवश्यकता से 204 यूआईडी जारी की गई हैं।
- vi.** मंत्रालय ने दिनांक 31 अक्टूबर, 2018 को राष्ट्रीय एकता दिवस मनाया। मुख्य समारोह अपैरल हाउस, गुरुग्राम में हुआ जहां केंद्रीय वस्त्र मंत्री ने भारत के वस्त्रों की विविधता में एकता के प्रतीक 27 फीट लम्बे स्कॉल ‘फैब्रिक ऑफ यूनिटी - मेनी वीक्स वन आइडेंटिटी’ का अनावरण किया। माननीया मंत्री ने सरदार वल्लभ भाई पटेल की स्मृति में एकता दौड़ का झंडी दिखा कर शुभारंभ किया।

\*\*\*\*